

## कानपुर : रोडवेज बस से नशीली व नकली दवाओं की तस्करी में दो गिरफ्तार

संवाददाता , कानपुर दक्षिणPublished By: Shivendra Singh  
Mon, 21 Jun 2021 08:33 PM



उत्तर प्रदेश के कानपुर में रोडवेज बसों से नशीली और नकली दवाओं की तस्करी करने वाले दो शातिरों को गिरफ्तार कर लिया गया। इनके पास से भारी मात्रा में नशीली और नकली दवाएं बरामद हुई हैं। तस्करों के तार लखनऊ के नकली दवा सप्लाय करने वालों से जुड़े हैं जिसके चलते क्राइम ब्रांच और स्थानीय पुलिस वहां पर भी छापेमारी कर रही है।

एडीसीपी क्राइम दीपक भूकर के नेतृत्व में क्राइम ब्रांच और गोविंदनगर पुलिस की संयुक्त टीम ने दबौली टेंपो स्टैंड पर दो को पकड़ा। इनमें चकेरी जगईपुरवा का पिंटू गुप्ता उर्फ गुड्डू और बेकनगंज का आसिफ मोहम्मद खां उर्फ मुन्ना शामिल हैं। इन दोनों के पास से पांच गत्तों में नाइट्रावेट-10 की 17770 टैबलेट व जिफी-200 की 48 हजार टैबलेट बरामद हुई हैं।

पकड़े गए शातिर पिंटू गुप्ता ने बताया कि वह लखनऊ से रोडवेज बस से दवाओं को आसिफ को भेजता था। इस दौरान वह बस की नंबर प्लेट की फोटो और कंडक्टर का नाम व नंबर एक पर्ची में लिखकर आसिफ को व्हाट्सएप करता था जिससे किसी तरह की परेशानी न हो। पुलिस से बचने के लिए शातिरों ने रोडवेज बस को आसान जरिया चुना जिससे किसी को शक भी न हो।

**Source:** <https://www.livehindustan.com/uttar-pradesh/story-kanpur-two-arrested-for-smuggling-fake-and-intoxicating-medicines-from-roadways-bus-4145763.html>